



IL-KUMMISSJONI EWROPEA
 Direttorat Generali għas-Suq Intern u s-Servizzi
SERVIZZI
Moviment fieleles ta' professjonisti

Brussell, is-06.12.2013
 MARKT/E4/PM/lp Ares (2013) 3896807

Riżultati tal-espressjoni ta' interess fl-introduzzjoni tal-Karta Professjonali Ewropea

Fit-18 ta' Ottubru 2013, il-Kummissjoni ppubblikat [sejha għal espressjoni ta' interess](#) li fiha stiednet l-organizzazzjonijiet u l-assoċjazzjonijiet professjonali rappreżentattivi fil-livell nazzjonali u tal-UE biex jindikaw l-interess tagħhom fl-introduzzjoni tal-Karta Professjonali Ewropea (KPE).

Sat-22 ta' Novembru 2013, il-Kummissjoni rċeviet twegibiet mingħand assoċjazzjonijiet u organizzazzjonijiet professjonali li huma elenkati fl-Anness I, u kummenti spontanji minn partijiet interessati oħra, bħal awtoritajiet kompetenti, li huma elenkati fl-Anness II.

Il-passi li jmiss

Sabiex jiġi ssimplifikat il-proċess u jiġi żgurat li dan ikun jista' jitwassal sat-tmiem tal-perjodu ta' traspożizzjoni, il-Kummissjoni tipproponi li tissokta l-hidma fir-rigward tal-introduzzjoni tal-KPE b'numru limitat ta' professjonijiet.

Il-professjonijiet li diġà wrew l-interess tagħhom, iżda ma jinżammux mill-Kummissjoni f'dan l-istadju, u professjonijiet li se juru interess suffiċjenti fil-futur, se jiġu kkunsidrati għall-introduzzjoni tal-KPE fi stadju sussegwenti.

Kif provdut bid-Direttiva dwar il-Kwalifiki Professjonali, kif emendata, l-introduzzjoni tal-KPE tkun sugġetta għal dawn il-kundizzjonijiet (l-Artikolu 4a(7)):

- “(a) ikun hemm mobilità sinifikanti jew potenzjali għall-mobilità sinifikanti fil-professjoni kkonċernata;*
- (b) ikun hemm biżżejjed espressjoni ta' interess mill-partijiet interessati rilevanti;*
- (c) il-professjoni jew l-edukazzjoni u t-taħriġ immirat għat-thaddim tal-professjoni jkunu regolati f'għadd sinifikanti ta' Stati Membri”.*

Wara rieżami preliminari tal-karatteristiċi tal-professjonijiet li esprimew interess fl-introduzzjoni tal-KPE, il-Kummissjoni tqis li, f'dan l-istadju, valutazzjoni aktar bir-reqqa

għandha ssir fir-rigward tal-professjonijiet li ġejjin, li jidhru li jissodisfaw fil-biċċa l-kbira l-kundizzjonijiet imposti bid-Direttiva dwar il-Kwalifiki Professjonali, u mingħajr ma tiġi ppreġudikata l-għażla finali ta' professjonijiet għall-KPE:

- a) tobba
- b) infermiera
- c) spizjara
- d) fiżjoterapisti
- e) inġiniera
- f) gwidi tal-muntanji
- g) aġenti tal-proprjeta'.

Fuq il-bażi tal-interess espress mill-organizzazzjonijiet u assoċjazzjonijiet professjonali, il-Kummissjoni tistieden lill-partijiet interessati kollha marbuta mal-professjonijiet imsemmija fil-punt a) sa g) hawn fuq, u b'mod partikolari l-awtoritajiet kompetenti awtorizzati li jirċievu l-applikazzjonijiet u li jieħdu d-deċiżjoni dwar ir-rikonossiment ta' kwalifiki professjonali għal dawn il-professjonijiet, biex jikkumentaw dwar l-interess espress minn dawn l-entitajiet professjonali biex jibbenefikaw mill-KPE.

Dawn il-kummenti għandhom jintbagħtu lil markt-e4-epc@ec.europa.eu mhux aktar tard mill-10 ta' Jannar 2014 u kemm jista' jkun, motivati kontra l-kundizzjonijiet għall-introduzzjoni tal-karta. Kummenti minn awtoritajiet kompetenti diġà sottomessi lill-Kummissjoni dwar din il-kwistjoni se jiġu kkunsidrati. F'dan ir-rigward, l-awtoritajiet kompetenti ma għandhomx għalfejn jissottomettu l-kummenti tagħhom jekk ma jkunux jixtiequ. Il-kummenti kollha riċevuti jiġu ppubblikati fuq is-sit elettroniku tal-Kummissjoni sakemm ma jkunx mitlub mod ieħor mill-awtur tal-kumment. Barra minn hekk, fil-bidu tal-2014 il-Kummissjoni beħsiebha tikkuntattja lill-partijiet interessati rilevanti permezz ta' kwestjonarji.

Il-Kummissjoni se tibda wkoll analiżi aktar fil-fond tal-kundizzjonijiet issodisfati għall-introduzzjoni tal-KPE minn dawn il-professjonijiet. Il-Kummissjoni se tipproponi l-introduzzjoni tal-karta biss għal dawk il-professjonijiet li jissodisfaw bis-sħiħ il-kriterji tal-għażla, filwaqt li titqies il-ħtieġa li tiġi żgurata introduzzjoni bla xkiel ta' dan il-proċess ġdid ta' rikonossiment.

Il-Kummissjoni beħsiebha twaqqaf grupp fowkus biex ikollu rwol attiv fid-diskussjonijiet li se jsiru rigward il-funzjonament tal-KPE. Il-grupp se jikkonsisti minn numru limitat ta' parteċipanti, inklużi rappreżentanti tal-organizzazzjonijiet professjonali fil-livell tal-UE, kif ukoll l-awtoritajiet kompetenti tal-Istati Membri għall-professjonijiet li għalihom f'dan l-istadju ssir valutazzjoni aktar bir-reqqa. L-ewwel laqgħa ta' introduzzjoni se ssir fil-31 ta' Jannar 2014 u se tkun segwita minn aktar laqgħat fl-ewwel trimestru tal-2014.